



МАЪЛУМОТНОМАИ ЛОИҲА · 2026

Ихтисоси ман

Платформаи рақамии роҳнамоии касбӣ барои
хатмкунандагони мактабҳои Ҷумҳурии Тоҷикистон

*«Аз санҷиши қобилият то интихоби донишгоҳ — дар як
платформа, бо забони тоҷикӣ ва комилан ройгон.»*

5

КЛАСТЕР

128

МУАССИСА

884

ИХТИСОС

5997

ПЕШНИҲОД

ikhtisosiman.qobus.tj

Ҳар сол даҳҳо ҳазор ҷавон касби ояндаи худро тасодуфан интихоб мекунад.

Интихоби ихтисос яке аз калонтарин қарорҳои ҳаёт аст, вале хонандаи синфи ёздаҳум онро аксаран дар як ҳафта ва бе ягон маълумоти боэътимод қабул мекунад. Натиҷа баъдтар маълум мешавад: ҳавас гум мешавад, таҳсил ба душворӣ идома меёбад ва хатмкунанда дар соҳаи худ кор намекунад.

Маълумот пароканда аст. Рӯйхати ихтисосҳо дар як ҷо, нархи таҳсил дар ҷои дигар, шартҳои қабул дар ҷои сеюм. Довталаб бояд ҳамаро дастӣ ҷамъ оварад ва ҳудаш муқоиса кунад — кори якчанд рӯза, ки аксарият барои он вақт ва малака надоранд.

Худшиносии касбӣ вучуд надорад. Хонанда наметонад, ки ба кадом соҳа майл ва қобилият дорад. Санҷиши профориентатсионӣ дар мактабҳо амалан гузаронида намешавад, бинобар ин интихоб ба обрӯи ихтисос ё маслиҳати хешу табор такя мекунад.

Мутахассис дастрас нест. Дар шаҳрҳо шумораи маслиҳатчиёни касбӣ маҳдуд аст, дар деҳот бошад амалан вучуд надорад. Машварати хусусӣ барои аксари оилаҳо гарон меафтад.

Мушкил дар набудани хоҳиш нест — дар набудани маълумот ва воситаи дуруст аст.

Як платформа, ки хонандаро аз аввал то охир мебарад.

«Ихтисоси ман» санҷиши қобилият, каталоги пурраи ихтисосҳо, рӯйхати расмӣ муассисаҳои таълимӣ, ёрдамчиҳои зеҳни сунъӣ ва машварат бо мутахассиси зиндари дар як ҷо ҷамъ меорад. Ҳамаи маълумот аз **рӯйхати расмӣ Маркази миллии тестӣ** гирифта шудааст — на аз тахмин ва на аз манбаъҳои тасодуфии интернет.

5	128	884	5997	3
КЛАСТЕРИ ИМТИҲОНОТ	МУАССИСАИ ТАЪЛИМӢ	ИХТИСОС БО ШАРҲИ ПУРРА	ПЕШНИҲОДИ ҚАБУЛ	ЗАБОНИ ИНТЕРФЕЙС

Сафари хонанда: аз саволи «намедонам» то ҷавоби мушаххас.

Платформа як роҳи пайдарпайро пешниҳод мекунад. Ҳар қадам ба қадами оянда маълумот медиҳад, то дар охир на як рӯйхати умумӣ, балки як қарори асоснок ба даст ояд.

01 Вуруд ба система

Хонанда ҳисоб мекушояд ё бо ҳисоби Google дохил мешавад. Ин барои он лозим аст, ки натиҷаи санҷиш, ихтисосҳои захирашуда ва таърихи суҳбат нигоҳ дошта шаванд ва ӯ баъдтар ба онҳо баргардад. Маълумоти умумии платформа бе вуруд низ дастрас аст.

02 Санҷиши профориентатсионӣ

Санҷиш аз се блок иборат аст: блоки мувофиқат бо панҷ кластери МНТ, блоки ангезаи корӣ ва блоки муайянкунандаи ихтисоси мушаххас. Саволҳо на аз рӯи «дӯст медорӣ ё не», балки аз рӯи вазъиятҳои воқеӣ сохта шудаанд — то ҷавоб самимӣ бошад.

03 Профили касбӣ

Система ҳолҳоро барои панҷ кластер ҳисоб мекунад ва профили касбии хонандаро бо диаграмма нишон медиҳад: ба кадом самт чанд фоиз наздик аст, кадом ҷиҳати ӯ қавитар аст ва чаро. Ин ҷои аввалест, ки хонанда худро аз берун мебинад.

04 Ихтисосҳои мувофиқ

Дар асоси профил рӯйхати ихтисосҳо бо фоизи мувофиқат пешниҳод мешавад. Ҳар ихтисос бо шарҳи пурра кушода мешавад: чӣ қор мекунад, кадом малака лозим аст, кадом технологияҳо, кадом ҷойҳои корӣ, кадом маош ва нақшаи қадам ба қадами рушд.

05 Донишгоҳ ва қадами амалӣ

Дар охир хонанда мебинад, ки ин ихтисосро кадом муассиса медиҳад, бо кадом шакли таҳсил, чанд сол ва бо кадом нарх. Дар ҳамин ҷо ӯ метавонад савол диҳад, ду ихтисосро муқоиса кунад ё ба маслиҳатчиин зинда навбат гирад.

Чӣ кор карда метавонад.

Платформа дувоздаҳ функсияи асосӣ дорад. Ҳамаашон ҳоло кор мекунад ва дар сайти зинда дастрасанд.

01 Санҷиши профориентатсионӣ

Се блоки саволҳо — мувофиқат бо кластерҳои МНТ, ангезаи корӣ ва муайянкунии ихтисоси мушаххас. Система ҳолҳоро барои панҷ кластер ҳисоб мекунад ва профили равониро месозад. Натиҷа нигоҳ дошта мешавад ва ҳамчун асос барои тамоми тавсияҳои минбаъда хизмат мекунад.

02 Каталоги 884 ихтисос

Барои ҳар ихтисос сездаҳ навъи маълумот нигоҳ дошта мешавад: тавсиф, мақсад, малакаҳои техникӣ ва нарма, технологияҳо, нақшаи рушд, намунаи лоиҳаҳо, манбаъҳои омӯзиш, имкониятҳои корӣ, маош дар се зина, ихтисосҳои ҳамшабеҳ, маслиҳат, сертификатҳо ва муассисаҳои вобаста. Ин ба хонанда имкон медиҳад, ки касбро на аз рӯи ном, балки аз рӯи моҳияташ бифаҳмад.

03 Кабинети шахсӣ

Маркази таҷрибаи корбар: профил, натиҷаи санҷиш, диаграммаи профили равонӣ, ихтисосҳои мувофиқ бо ғоизи мутобикат, захираҳо ва гузариши зуд ба маслиҳатгар ё муқоиса. Ҳама чиз дар як саҳифа ҷамъбаст мешавад.

04 Муқоисаи ихтисосҳо

Хонанда метавонад ду ё зиёда ихтисосро паҳлу ба паҳлу гузорад ва бартариву камбудиро, сатҳи мураккабӣ, талабот дар бозор, доираи маош, малакаҳои лозим ва ғоизи мувофиқати шахсии худро бубинад. Ин маҳз ҳамон лаҳзаест, ки дудилагӣ бартараф мешавад.

05 Муқоисаи нарх ва шакли таҳсил

5997 пешниҳоди қабул дар як ҷадвал: кадом муассиса, кадом ихтисос, шакли таҳсил (рӯзона, ғоибона ё фосилавӣ), мӯҳлат ва арзиши таҳсил. Филтр аз рӯи кластер, шаҳр ва нарх кор мекунад, то оила пеш аз қабули қарор буҷаи худро санҷад.

06 Харитаи интерактивии Тоҷикистон

128 муассисаи таълимӣ дар харита нишон дода мешаванд. Хонанда мебинад, ки ихтисоси интихобкардааш дар кадом шаҳр таълим дода мешавад — ин барои оилаҳое, ки имкони фиристодани фарзанд ба шаҳри дигарро надоранд, масъалаи ҳалкунанда аст.

Зеҳни сунъӣ, овоз ва одами зинда.

07 Ёрдамчии зеҳни сунъӣ

Ба саволҳои хонанда дар бораи касб, ихтисос, донишгоҳ ё роҳи омӯзиш бо забони тоҷикӣ, русӣ ё англисӣ ҷавоб медиҳад. Барои корбари оддӣ маҳдудияти панҷ савол дар як рӯз гузошта шудааст ва шумораи саволҳои боқимонда нишон дода мешавад. Таърихи суҳбат нигоҳ дошта мешавад, то хонанда баъдтар ба ҷавобҳои пешина баргардад.

08 Маслиҳатгари касбӣ

Аз ҳама функцияи ҷавитарин. Он натиҷаи санҷишро мегирад ва таҳлили шахсият, тавсияи касбӣ, сабаби мувофиқат, эҳтимоли муваффақият ва нақшаи амалиро пешниҳод мекунад. Хонанда на танҳо мебинад, ки кадом кластер баланд аст, балки мефаҳмад, ки фардо чӣ кор кунад.

09 Дархости овозӣ

Саволро бо овоз гуфтан мумкин аст — система нутқро ба матн табдил медиҳад. Барои хонандагоне, ки навиштани матни тоҷикӣ дар телефон душвор аст, ин фарқи ҷиддӣ мекунад.

10 Машварат бо мутахассиси зинда

Зеҳни сунъӣ одамро иваз намекунад. Хонанда метавонад ба маслиҳатчии касбӣ навбат гирад, шакли машваратро — онлайн ё рӯ ба рӯ — интихоб кунад, вақти холиро аз тақвим бигирад ва баъд аз машварат ба он баҳо диҳад.

11 Захираҳо ва сезабонӣ

Ихтисоси писандидаро нишона гузоштан ё нигоҳ доштан мумкин аст ва баъдтар ба рӯйхати он баргаштан. Тамоми интерфейс бо се забон — тоҷикӣ, русӣ ва англисӣ — кор мекунад ва забони интихобшуда нигоҳ дошта мешавад.

12 Панели админ

Панели умумӣ бо омори зинда (шумораи корбарон, ихтисосҳои бештар писандида ва захирашуда), идоракунии ихтисосҳо, кластерҳо, корбарон ва мутахассисон. Барои сохтани нақшаи рушди ҳар касб воситаи алоҳида пешбинӣ шудааст. Се нақш вучуд дорад: корбар, мутахассис ва админ.

Ҳар дуvozдаҳ функция ҳоло дар сайти зинда кор мекунад — на дар нақша ва на дар намоиши озмоишӣ.

Чӣ гуна сохта шудааст.



Интерфейси вебӣ	React 19 · Vite 7 · TailwindCSS 4 · React Router 7 · Zustand · Framer Motion	React барои интерфейси зинда, Vite барои васли зуд, Tailwind барои дизайни мутобиқшаванда дар ҳама экран.
Визуализатсия	Recharts · Three.js · React Three Fiber · Leaflet	Диаграммаи натиҷа, унсурҳои сеченака ва харитаи интерактиви муассисаҳо.
Сервер	Node.js · NestJS 11 · TypeScript · Swagger (OpenAPI)	Сохтори модуль: ҳар қисм — auth, career, quiz, university, appointment, ai — алоҳида нигоҳ дошта мешавад.
Пойгоҳи маълумот	PostgreSQL · TypeORM	Пойгоҳи релятсионӣ бо робитаҳои воқеӣ байни кластер, донишгоҳ, ихтисос ва пешниҳод.
Амният	JWT · bcrypt · Google OAuth 2.0 · Guard ва ValidationPipe · HTTPS	Парол ҳеҷ гоҳ кушода нигоҳ дошта намешавад; дастрасӣ дар сервер тафтиш мешавад, на танҳо дар интерфейс.
Зеҳни сунъӣ	Google Gemini 2.0 Flash · Groq Whisper large-v3	Ду провайдер: агар яке маҳдудият диҳад, роҳи захиравӣ кор мекунад. Калидҳо танҳо дар сервер.
Барномаи мобилӣ	React Native 0.81 · Expo 54	Барои Android ва iOS; омода аст, нашр дар дӯкониҳо қадами навбатист.
Инфрасохтор	Ubuntu · Nginx · systemd · Git · GitHub Actions	Деплоии худкор бо санҷиши саломатӣ ва бозгашти автоматӣ ҳангоми хатогӣ.

Чаро ба ин рақамҳо бовар кардан мумкин аст.

Манбаи расмӣ. Пойгоҳи платформа аз рӯйхати расмии Маркази миллии тестӣ сохта шудааст. Файли хом бо скрипти махсус коркард мешавад: сатрҳо ҷудо карда, кластер, муассиса, ихтисос ва пешниҳод ҷудо мешаванд, сабтҳои вайроншуда ислоҳ ва сабтҳои нопурра партофта мешаванд. Барои назорати сифат скриптҳои алоҳидаи тафтиш мавҷуданд.

Матни ҳар ихтисос. Тавсифҳо аз ду манбаъ ташаккул меёбанд: матни дастанвис барои ихтисосҳои серталаб ва китобхонаи 77 оилаи касбӣ, ки боқимондари бо маълумоти мушаххаси соҳавӣ пур мекунад. Барои ҳамин ҳар 884 ихтисос маълумоти пурра дорад, на танҳо касбҳои машҳур.

Платформа зинда кор мекунад. Сайт дар сервери воқеӣ ҷойгир аст ва шабонарӯзӣ дастрас мебошад. Ҳар тағйирот худкор ба сервер мебарояд, саломатии система санҷида мешавад ва агар хатоғӣ рух диҳад, система ба ҳолати кори пешина бармегардад.

Қадамҳои навбатӣ.

Нашри барномаи мобилӣ дар Google Play ва App Store · ҳамкорӣ бо мактабҳо ва шӯъбаҳои маориф барои гузаронидани санҷиш дар синфҳои 10–11 · илова кардани маълумоти воқеии бозори меҳнат ва сатҳи маош дар Тоҷикистон · васеъ кардани пойгоҳ бо коллеҷҳо ва муассисаҳои таҳсилоти миёнаи касбӣ · ҷалби маслиҳатчиёни касбӣ ба платформа.

Номи лоиҳа	«Ихтисоси ман» (My Career)
Муаллиф ва таҳиягар	Насаб, ном ва номи падар
Телефон	+992
Почтаи электронӣ	@
Сомонаи лоиҳа	https://ikhtisosiman.qobus.tj
Маблағгузорӣ	Аз ҳисоби маблағи шахсии муаллиф, бе сармоягузор

Платформа ҳамин ҳозир кор мекунад. Шумо метавонед аз телефони худ ба суроғаи ikhtisosiman.qobus.tj дароед, санҷиширо гузаронед ва натиҷаро бинед. Ҳамаи рақамҳои дар ин ҳуҷҷат овардашуда аз пойгоҳи воқеии маълумот гирифта шудаанд.